
Devaih Kritam 02 Vishnu Stotram

——
దేవైః కృతం ౨ విష్ణుస్తోత్రమ్

——
Document Information



Text title : Devaih Kritam 02 Vishnu Stotram

File name : devaiHkRRitaM02viShNustotram.itx

Category : vishhnu, vishnu, viShNupurANa, stotra

Location : doc_vishhnu

Proofread by : PSA Easwaran

Description/comments : viShNupurANa | adhyAya 3/17/11-34||

Latest update : October 2, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 2, 2024

sanskritdocuments.org



దేవైః కృతం ౨ విష్ణుస్తోత్రమ్



దేవా ఊచుః ।

ఆరాధనాయ లోకానాం విష్ణోరీశస్య యాం గిరమ్ ।

వజ్రామో భగవానద్య తయా విష్ణుః ప్రసీదతు ॥ ౧౧॥

యతో భూతాన్యశ్చాని ప్రసూతాని మహాత్మనః ।

యస్మింశ్చ లయమేష్యన్తి కస్తం స్తోతుమిహేశ్వరః ॥ ౧౨॥

తథాప్యరాతివిధ్వంసధ్వస్తపీర్యా భయార్థినః ।

త్వాం స్తోష్యామస్తవోక్తీనాం యాథార్థ్యం నైవ గోచరే ॥ ౧౩॥

త్వమురీష సలిలం వహ్నిర్వాయురాకాశమేవ చ ।

సమస్తమన్తఃకరణం ప్రధానం తత్పరః పుమాన్ ॥ ౧౪॥

ఏకం తవైతద్భూతాత్మన్మూర్తమూర్తమయం వపుః ।

ఆబ్రహ్మస్తమృపర్యన్తం స్థానకాలవిభేదవత్ ॥ ౧౫॥

తత్రేశ తవ యత్పూర్వం త్వన్నాభికమలోద్భవమ్ ।

రూపం విశోపకారాయ తస్మై బ్రహ్మాత్మనే నమః ॥ ౧౬॥

శక్తార్కరుద్రవస్వశ్విమరుతోమాదిభేదవత్ ।

వయమేకం స్వరూపం తే తస్మై దేవాత్మనే నమః ॥ ౧౭॥

దమ్భప్రాయమసమ్బాధి తితిజ్ఞాదమవర్జితమ్ ।

యద్రూపం తవ గోవిన్ద తస్మై దైత్యాత్మనే నమః ॥ ౧౮॥

నాతిజ్ఞానవహో యస్మిన్నాడ్యః స్తిమితతేజసి ।

శబ్దాదిలోభి యత్తస్మై తుభ్యం యజ్ఞాత్మనే నమః ॥ ౧౯॥

క్రౌర్యం మాయామయం ఘోరం యచ్ఛ రూపం తవాసితమ్ ।

నిశాచరాత్మనే తస్మై నమస్తే పురుషోత్తమ ॥ ౨౦॥

స్వర్గస్థధర్మిసద్ధర్మఫలోపకరణం తవ ।

ధర్మాఖ్యం చ తథా రూపం నమస్తస్మై జనార్దన ॥ ౨౧॥

హర్షప్రాయమసంసర్గి గతిమద్గమనాదిషు ।
 సిద్ధాఖ్యం తవ యద్రూపం తస్మై సిద్ధాత్మనే నమః ॥ ౨౨॥

అతితిక్షాయనం క్రూరముపభోగసహం హరే ।
 ద్విజహ్వం తవ యద్రూపం తస్మై నాగాత్మనే నమః ॥ ౨౩॥

అవబోధి చ యచ్ఛాన్తమదోషమపకల్మషమ్ ।
 ఋషిరూపాత్మనే తస్మై విశ్వరూపాయ తే నమః ॥ ౨౪॥

భక్షయత్యథ కల్పాన్తే భూతాని యదవారితమ్ ।
 త్వద్రూపం పుణ్డరీకాక్ష తస్మై కాలాత్మనే నమః ॥ ౨౫॥

సమృద్ధ్య సర్వభూతాని దేవాదీన్యవిశేషతః ।
 సృత్యత్యన్తే చ యద్రూపం తస్మై రుద్రాత్మనే నమః ॥ ౨౬॥

ప్రవృత్త్యా రజసో యచ్చ కర్మణాం కరణాత్మకమ్ ।
 జనార్దన నమస్తస్మై త్వద్రూపాయ నరాత్మనే ॥ ౨౭॥

అష్టావింశద్వధోపేతం యద్రూపం తామసం తవ ।
 ఉన్మార్గగామి సర్వాత్మంస్తస్మై వశ్యాత్మనే నమః ॥ ౨౮॥

యజ్ఞాఙ్గభూతం యద్రూపం జగతః స్థితిసాధనమ్ ।
 వృక్షాదిభేదైష్ఠేదీ తస్మై ముఖ్యాత్మనే నమః ॥ ౨౯॥

తిర్యజ్మనుష్యదేవాదివ్యోమశబ్దాదికం చ యత్ ।
 రూపం తవాదేః సర్వస్య తస్మై సర్వాత్మనే నమః ॥ ౩౦॥

ప్రధానబుద్ధ్యాదిమయాదశ్చైదన్యదస్మాత్పరమం పరాత్మన్ ।
 రూపం తవాద్యం యదనన్యతుల్యం తస్మై నమః కారణకారణాయ ॥ ౩౧॥

శుక్లాదిద్విరూపనాదిహీనమగోచరం యచ్చ విశేషణానామ్ ।
 శుద్ధాతిశుద్ధం పరమర్షిదృశ్యం రూపాయ తస్మై భగవన్నతాః స్మః ॥ ౩౨॥

యన్నః శరీరేషు యదన్యదేహేష్వక్షవస్తుష్వజమక్షయం యత్ ।
 తస్మాచ్చ నాన్యదన్యతిరిక్తమస్తి బ్రహ్మస్వరూపాయ నతాః స్మ తస్మై ॥ ౩౩॥

సకలమిదమజస్య యస్య రూపం పరమపదాత్మవతస్సనాతనస్య ।
 తమనిధనమశేషబీజభూతం ప్రభుమమలం ప్రణతాస్సు వాసుదేవమ్ ॥ ౩౪॥

ఇతి విష్ణుపురాణే తృతీయభాగే సప్తదశాధ్యాయాంతర్గతం

దేవైః కృతం విష్ణుస్తోత్రం సమాప్తమ్ ।

విష్ణుపురాణ । అధ్యాయ ౩/౧౭/౧౧-౩౪॥

viShNupurANa . adhyAya 3/17/11-34..

Proofread by PSA Easwaran

——
Devaih Kritam 02 Vishnu Stotram

pdf was typeset on October 2, 2024

——
Please send corrections to sanskrit@cheerful.com

